



(ஏழாவது பாராளுமன்றம் - முதலாவது கூட்டத்தொடர்)

இல. 358.]

பாராளுமன்றம்

ஒழுங்குப் பத்திரம்

2014 மே 07, புதன்கிழமை, பி.ப. 1.00 மணிக்கு

வாய்மூல விடைக்கான வினாக்கள்

2596/ '12

1.

கௌரவ சஜித் பிரேமதாசு,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (3)

- (அ) (i) 2005 – 2011 ஆம் ஆண்டு காலப்பகுதியில் இலங்கை வெளிநாட்டு வேலைவாய்ப்புப் பணியகத்தில் பதிவு செய்து தொழில்வாய்ப்புக்காக வெளிநாடு சென்றுள்ள பெண்களின் எண்ணிக்கை ஆண்டுவாரியாக தனித்தனியே எவ்வளவு என்பதையும்;
- (ii) மேற்படி தொழில்வாய்ப்புக்காக வெளிநாடு சென்றுள்ள பெண்களின் எண்ணிக்கை, மேற்படி ஒவ்வொரு ஆண்டிலும் தொழில்வாய்ப்புக்காக வெளிநாடு சென்றுள்ளவர்களின் மொத்த எண்ணிக்கையின் சதவீதமாக தனித்தனியே எவ்வளவு என்பதையும்;
- (iii) மேற்படி பெண்கள் எவ்வாறான தொழில்வாய்ப்புகளுக்காக வெளிநாடு சென்றுள்ளனர் என்பதையும் அவர் குறிப்பிடுவாரா?
- (ஆ) (i) வெளிநாட்டுத் தொழில்வாய்ப்புக்காக சென்றுள்ள பெண்களின் உரிமைகளைப் பாதுகாப்பதற்காக அமுல்படுத்தப்பட்டுள்ள வேலைத்திட்டம் யாதென்பதையும்;
- (ii) எதிர்காலத்தில் மேற்படி வேலைத்திட்டத்தை மென்மேலும் முறைசார்ந்ததாகவும் பலம்மிக்கதாகவும் அமுல்படுத்துவதற்கு நடவடிக்கை மேற்கொள்வாரா என்பதையும்;
- (iii) ஆமெனில், அதனை மேற்கொள்ளும் முறை யாது என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

3152/ '12

2.

கௌரவ ரவி கருணாநாயக்க,— நெடுஞ்சாலைகள், துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (2)

- (அ) (i) ஒலுவில் துறைமுத்தின் மொத்த நிர்மாணச்செலவ்வு எவ்வளவென்பதையும்;
- (ii) இலங்கை துறைமுக அதிகாரசபையானது தொடர்ச்சியாக பணத்தை இழந்துவரும் நிலையில் இது போட்டித்தன்மையாக இருக்க முடியுமா என்பதையும் அவர் கூறுவாரா?
- (ஆ) 2007 ஆம் ஆண்டில் இருந்து இற்றைவரைக்கும் ஆண்டு அடிப்படையில் இலங்கை துறைமுக அதிகாரசபையின் முதலீட்டு மற்றும் பொது ஒதுக்குகளின் நகர்வுகளை அவர் கூறுவாரா?
- (இ) இன்றேல், ஏன்?

3210/ '12

3.

கௌரவ புத்திக பதிரண,— பிரதம அமைச்சரும், பெளத்தசாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) காவியாடை தரித்த ஒருசிலரது ஒழுக்கமீறல் செயல்கள் காரணமாக ஒட்டுமொத்த பிக்குமார் சமூகமும் இழிவுக்குள்ளாகி இருக்கின்றதென்பதையும்;
- (ii) ஒழுக்கமீறல் மற்றும் குடியியல்/குற்றவியல் சட்டங்களின்கீழ் தவறாளிகளாக விளங்கியவர்கள் காவியாடை தரித்தவர்களாக தொடர்ந்தும் சாசனத்தினுள் இருப்பது பெளத்த சாசனத்தின் வீழ்ச்சிக்கு காரணமாக அமைந்துள்ளதென்பதையும்;
- (iii) ஒழுக்கமீறல் செயல்களில் ஈடுபடுகின்ற காவியாடை தரித்தவர்களை சாசனத்தில் இருந்து அகற்றும் அதிகாரம் அந்தந்த பெளத்த மதப்பிரிவுகளின் சங்க சபைக்கோ அல்லது மகாநாயக்க தேரர்களுக்கோ இல்லையென்பதையும் அவர் அறிவாரா?

- (ஆ) (i) பெளத்த சாசனத்தின் மேம்பாட்டுக்காகவும் ஒழுக்கமீறல் நடத்தைகொண்ட காவியாடை தரித்தவர்கள் தொடர்பில் செயலாற்றுவதற்காகவும் 2004 ஆம் ஆண்டில் கத்திகாவத் பதிவு செய்தலுக்கான சட்டமூலமொன்று தயாரிக்கப்பட்ட போதிலும் அது பாராளுமன்றத்திற்கு சமர்ப்பிக்கப்படவில்லையென்பதையும்;
- (ii) 2012 ஆம் ஆண்டில் கத்திகாவத் பதிவுசெய்தலுக்கான திருத்தச் சட்டமூலத்தை பெளத்தசாசன, மத அலுவல்கள் அமைச்சு தயாரித்தபோதிலும் பாராளுமன்றத்திற்கு இற்றைவரை சமர்ப்பிக்கப்படவில்லையென்பதையும்;
- (iii) மேற்படி கத்திகாவத் பதிவுசெய்தலின் ஊடாக பெளத்தசாசனத்தை மேம்படுத்தவும் ஒழுக்கமீறல் நடத்தைகொண்ட காவியாடை தரித்தவர்களின் செயல்களைக் கட்டுப்படுத்தவும் இயலுமாகுமென்பதையும் அவர் ஏற்றுக்கொள்வாரா?

(இ) ஆமெனில், மேற்படி கத்திகாவத்களுக்கு சட்டபூர்வ அந்தஸ்தினை வழங்க நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

(ஈ) இன்றேல், ஏன்?

3366/ '12

4.

கௌரவ பி. ஹரிசன்,— கல்விச் சேவைகள் அமைச்சரைக் கேட்பதற்கு,— (3)

- (அ) (i) வட மத்திய மாகாணத்திலுள்ள பாடசாலைகளின் எண்ணிக்கை யாது;
- (ii) அநுராதபுரம் மற்றும் பொலன்னறுவை மாவட்டங்களில் கல்வி கற்கும் பாடசாலை மாணவர்களின் எண்ணிக்கை யாது;
- என்பதை அவர் குறிப்பிடுவாரா?

- (ஆ) (i) அநுராதபுரம் மற்றும் பொலன்னறுவை மாவட்டங்களிலுள்ள பாடசாலைகளுக்கு அரசாங்கத்தினால் மதிய உணவு வழங்கப்படுகின்றதா;
- (ii) அவ்வாறாயின், மதிய உணவு வழங்கப்படும் மாணவர்களின் எண்ணிக்கை மற்றும் பாடசாலைகளின் எண்ணிக்கை மாவட்ட அடிப்படையில் வெவ்வேறாக எவ்வளவு;
- (iii) இவ்விரு மாவட்டங்களிலுமுள்ள பாடசாலைகளுக்கு மதிய உணவு வழங்குவதற்கு 2012 ஆம் ஆண்டில் செலவு செய்யப்பட்ட பணத்தொகை எவ்வளவு என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

3701/ '13

5.

கௌரவ அனூர திசாநாயக்க,— நிதி, திட்டமிடல் அமைச்சரைக் கேட்பதற்கு,— (2)

- (அ) (i) அரசாங்கத்துக்கு வரி செலுத்துகின்ற அரச மற்றும் தனியார் எரிபொருள் சந்தைப்படுத்தல் கம்பனிகள் யாவை;
- (ii) கடந்த 10 வருட காலப் பகுதியினுள் மேற்படி ஒவ்வொரு கம்பனியும் வருடாந்தம் செலுத்திய வரியின் அளவுகள், ஒவ்வொரு வகை வரிக்கும் ஏற்ப வெவ்வேறாக யாது;
- (iii) வரி செலுத்துகையில் ஏதேனும் ஒரு கம்பனிக்கு ஏதேனும் வரி விடுவிப்பு வழங்கப்பட்டுள்ளதா;
- (iv) ஆமெனில், மேற்படி கம்பனிகளின் பெயர்கள் யாவை;
- (v) இத்தகைய வரிச் செலுகையை வழங்குவதற்கான காரணங்கள் யாவை;
- (vi) கடந்த பத்து வருட காலப் பகுதியினுள் மேற்படி வரி விடுவிப்பு வழங்கப்பட்டமையின் காரணமாக இலங்கை அரசாங்கம் இழந்துள்ள வரித் தொகை ஒவ்வொரு வகை வரிக்கும் ஏற்ப வருடாந்தம் வெவ்வேறாக யாது என்பதை அவர் குறிப்பிடுவாரா?

(ஆ) இன்றேல், ஏன்?

3901/ '13

6.

கௌரவ (திருமதி) ரோஸி சேனாநாயக்க,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) 2013 ஏப்பிரல் 03 ஆம் திகதியன்று, கிளிநொச்சியில் அமைந்துள்ள “உதயன்” பத்திரிகை நிறுவனத்தை தாக்கியவர்கள் கைது செய்யப்பட்டுள்ளார்களா என்பதையும்;
- (ii) மேற்படி தாக்குதல் காரணமாக காயமடைந்தவர்களின் எண்ணிக்கை யாதென்பதையும்;
- (iii) “உதயன்” அலுவலகத்திற்கும் உபகரணங்களுக்கும் ஏற்பட்ட இழப்பு மதிப்பீடு செய்யப்பட்டுள்ளதா என்பதையும்;
- (iv) ஆமெனில், அப் பணத்தொகை எவ்வளவென்பதையும்;
- (v) இதற்கு முன்னர் பல சந்தர்ப்பங்களில் “உதயன்” பத்திரிகைகளை விநியோகிப்பதற்கு பயன்படுத்தப்பட்ட மோட்டார் சைக்கிள்களுக்கு தீ வைக்கப்பட்டமை தொடர்பாக பொலிசாருக்கு முறைபாடுகள் கிடைத்துள்ளதா என்பதையும்;
- (vi) மேற்படி முறைபாடுகள் பற்றி புலனாய்வு செய்யப்பட்டுள்ளதா என்பதையும் அவர் இச்சபைக்கு அறிவிப்பாரா?

(ஆ) இன்றேல், ஏன்?

4129/ '13

7.

கௌரவ (திருமதி) அனோமா கமகே,— தொலைத்தொடர்புகள், தகவல் தொழில்நுட்பவியல் அமைச்சரைக் கேட்பதற்கு,— (2)

- (அ) (i) 2013 ‘தயட்ட கிருள்’ நிகழ்ச்சித்திட்டத்திற்கு சமாந்திரமாக அம்பாறை, மட்டக்களப்பு மற்றும் திருகோணமலை மாவட்டங்களில் அமுல்படுத்தப்பட்ட அபிவிருத்திக் கருத்திட்டங்கள் யாவை;
- (ii) ஒவ்வொரு கருத்திட்டத்திற்கும் மதிப்பிடப்பட்ட பணத் தொகை எவ்வளவு;
- (iii) ஒவ்வொரு கருத்திட்டத்திற்கும் செலவிடப்பட்ட பணத் தொகை எவ்வளவு;
- (iv) ஒவ்வொரு கருத்திட்டம் தொடர்பிலுமான ஒப்பந்தத்தை அமுல்படுத்திய நிறுவனம் யாது;
- (v) ஒவ்வொரு கருத்திட்டத்தினதும் தற்போதைய நிலைமை யாது என்பதை தனித்தனியே அவர் இச்சபைக்கு அறிவிப்பாரா?

(ஆ) இன்றேல், ஏன்?

4138/ '13

8.

கௌரவ (அல்ஹாஜ்) ஏ.எச்.எம். அஸ்வர்,— போக்குவரத்து அமைச்சரைக் கேட்பதற்கு,— (3)

(அ) (i) அக்கரைப்பற்றுக்கும் கொழும்புக்கும் இடையிலான பஸ் சேவையானது தற்போது இடைநிறுத்தப்பட்டுள்ளதென்பதையும்;

(ii) இந்த நிலைமையின் கீழ் அக்கரைப்பற்றிலிருந்து இறக்காமம் மற்றும் ஹிங்குரான ஊடாக கொழும்பு வரை பயணிக்கும் மக்களுக்கு பாரிய அசௌகரியங்களுக்கு முகங்கொடுக்க நேர்ந்துள்ளதென்பதையும்

அவர் அறிவாரா?

(ஆ) மேற்படி நிலைமையைக் கருத்திற்கொண்டு அக்கரைப்பற்றுக்கும் கொழும்புக்கும் இடையில் நேரடியான பஸ் சேவையொன்றை துரிதமாக ஆரம்பிப்பதற்கு நடவடிக்கையெடுப்பாரா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

4155/ '13

9.

கௌரவ ரன்ஜன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (2)

(அ) (i) 2013 யூன் மாதம் 15ஆம் திகதி தோஹா கட்டார் நாட்டுக்குச் செல்வதற்காக கட்டுநாயக்க பண்டாரநாயக்க சர்வதேச விமான நிலையத்திற்கு வருகை தந்த, இலங்கை வெளிநாட்டு வேலைவாய்ப்பு பணியகத்தில் பதிவுசெய்யப்படாத நபர் ஒருவர் குறித்த பணியகத்தின் அலுவலர்களால் தடுத்து வைக்கப்பட்டிருந்த சந்தர்ப்பத்தில் அவ்விடத்திற்கு வந்த (தோஹா) கட்டாரின் இலங்கைத் தூதுவர் குறித்த நபரை உத்தியோகத்தர்களிடமிருந்து விடுவித்துக்கொண்டு பலவந்தமாக விமான நிலையத்தினுள் அழைத்துச் சென்றுள்ளார் என்பதையும்;

(ii) அச் சந்தர்ப்பத்தில் குறிப்பிட்ட தூதுவர் வெளிநாட்டு வேலைவாய்ப்பு பணியகத்தின் உத்தியோகத்தர்களை ஏசி அச்சுறுத்தியுள்ளார் என்பதையும்

அவர் அறிவாரா?

(ஆ) (i) மேற்படி சம்பவம் தொடர்பாக அமைச்சருக்கும் கட்டுநாயக்க விமான நிலையத்திலுள்ள வெளிநாட்டு வேலைவாய்ப்பு பணியகத்தின் பிரதானிகளுக்கும் முறையிடப்பட்டுள்ளதா என்பதையும்;

(ii) இலங்கை வெளிநாட்டு வேலைவாய்ப்பு பணியகத்தில் பதிவுசெய்யப்படாத இந்த நபரின் தொழில் வழங்குனராக கட்டார் நாட்டவர் ஒருவரின் பெயர் குறிப்பிடப்பட்டுள்ளபோது குறித்த நபரை வெளிநாட்டுக்கு அனுப்பி வைப்பதற்கு சம்பந்தப்பட்ட தூதுவரால் முடியுமா என்பதையும்;

(iii) எதிர்காலத்தில் இவ்வாறான சம்பவங்களை தடுப்பதற்கு மேற்கொள்ளப்படும் நடவடிக்கைகள் யாவை என்பதையும்

அவர் குறிப்பிடுவாரா?

(இ) இன்றேல், ஏன்?

4158/ '13

10.

கௌரவ ஆர்.எம். ரஞ்ஜித் மத்தும பண்டார,— நீர் வழங்கல், வடிகாலமைப்பு அமைச்சரைக் கேட்பதற்கு,— (3)

- (அ) (i) தேசிய நீர்வழங்கல், வடிகாலமைப்புச் சபையினால் துண்டிக்கப்பட்டுள்ள நீர் விநியோக இணைப்புகளை மீண்டும் வழங்கும்போது குடிமனைசார் நீர் பாவனையாளர் ஒருவரிடமிருந்து ரூபா 500.00 மற்றும் வர்த்தக நிலையம் ஒன்றிலிருந்து ரூபா 1500.00 வீதம் அறவிடப்பட்டது என்பதையும்;
- (ii) துண்டிக்கப்பட்ட நீர் விநியோக இணைப்பு ஒன்றை மீண்டும் வழங்குவதற்கான கட்டணமானது தற்போது குடிமனைசார் நீர் பாவனையாளர் ஒருவரிடமிருந்து ரூபா 2300.00 மற்றும் வர்த்தக நிலையம் ஒன்றிலிருந்து ரூபா 6900.00 வரை அதிகரிக்கப்பட்டுள்ளது என்பதையும்;
- (iii) துண்டிக்கப்பட்டுள்ள நீர் விநியோக இணைப்புகளை மீண்டும் வழங்குவதற்கான புதிய கட்டணங்கள், முன்னர் இருந்த கட்டணத்தைப் போன்று ஐந்து மடங்கினால் உயர்த்தப்பட்டுள்ளதன் காரணமாக அனைத்து நீர் பாவனையாளர்கள் பாரிய சிரமங்களை எதிர்கொண்டுள்ளார்கள் என்பதையும் அவர் அறிவாரா?

- (ஆ) துண்டிக்கப்பட்ட நீர் விநியோக இணைப்புகளை மீண்டும் வழங்குவதற்காக தற்போது அறவிடப்படும் கட்டணத் தொகையைத் திருத்தியமைத்து, ஒட்டுமொத்த நீர் பாவனையாளர்களுக்கும் நிவாரணம் வழங்க நடவடிக்கை எடுப்பாரா என்பதை அவர் இச்சபையில் அறிவிப்பாரா?

- (இ) இன்றேல், ஏன்?

4216/ '13

11.

கௌரவ திஸ்ஸ அத்தனாயக்க,— நீர்ப்பாசன, நீர் வள முகாமைத்துவ அமைச்சரைக் கேட்பதற்கு,— (2)

- (அ) (i) இலங்கை மகாவலி அதிகாரசபையில் 15 வருட சேவைக் காலத்தை பூர்த்தி செய்துள்ள ஊழியர்களுக்கு காணிக் கச்சேரியொன்றை நடாத்தி காணி வழங்குவதற்கு தீர்மானிக்கப்பட்டுள்ளதா என்பதையும்;
- (ii) அவ்வாறான காணிக் கச்சேரியொன்றுக்கு விண்ணப்பங்கள் கோரப்பட்டிருப்பின், அத் திகதி யாதென்பதையும்;
- (iii) இதன் பிரகாரம் முன்வந்துள்ள விண்ணப்பதாரர்களின் எண்ணிக்கை எவ்வளவென்பதையும்;
- (iv) தற்போது காணி பெறுநர்கள் தெரிவு செய்யப்பட்டிருப்பின், இவர்களின் பெயர்கள் யாவை என்பதையும் அவர் இச்சபைக்கு அறிவிப்பாரா?

- (ஆ) (i) இலங்கை மகாவலி அதிகாரசபையின் கீழ் உள்ள காணிகளில் மேற்படி ஊழியர்களுக்கு காணி வழங்குவதற்கு தீர்மானிக்கப்பட்டுள்ள பிரதேசங்கள் யாவை என்பதையும்;
- (ii) மேற்படி அதிகாரசபை ஊழியர்களிடமிருந்து காணி வழங்குவதற்காக ஏதேனுமொரு பணத் தொகை அறவிடப்பட்டுள்ளதா என்பதையும்;
- (iii) ஆமெனில், மேற்படி கட்டணத் தொகை எவ்வளவென்பதையும்;
- (iv) மேற்படி கட்டணத் தொகையை செலுத்தியுள்ள ஆட்களின் பெயர்கள் யாவையென்பதையும்;
- (v) தற்போது பணத்தில் ஒரு பகுதியைச் செலுத்தியுள்ள ஊழியர்களுக்கு காணி வழங்கப்படும் திகதி யாதென்பதையும்
- அவர் இச்சபைக்கு அறிவிப்பாரா?

(இ) இன்றேல், ஏன்?

4217/ '13

12.

கௌரவ அஜித் பி. பெரேரா,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) மதுபானம் அருந்துவதை பௌத்த தர்மம் அங்கீகரிக்கவில்லை என்பதையும்;
- (ii) இலங்கையினுள் மதுபானம் அருந்துவதை நிறுத்துவதற்கு நடவடிக்கை மேற்கொள்ள வேண்டுமென்பதையும்
- ஏற்றுக்கொள்கின்றாரா என்பதை அவர் இச்சபைக்கு அறிவிப்பாரா?
- (ஆ) ஆமெனில், இலங்கையினுள் மதுபானம் அருந்துவதை நிறுத்துவதற்கு தற்போது மேற்கொள்ளப்பட்டுள்ள நடவடிக்கைகள் யாவையென்பதை அவர் குறிப்பிடுவாரா?
- (இ) இன்றேல், ஏன்?

4310/ '13

13.

கௌரவ வசந்த அலுவலிஹாரே,— பிரதம அமைச்சரும் புத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) புனித தலங்களின் அபிவிருத்திக்காக பொது மக்களின் காணிகள் மற்றும் சொத்துக்களை சுவீகரிக்கின்றபோது ஏற்படையதாக்கிக் கொள்ளப்படுகின்ற சட்ட ஏற்பாடுகள் யாவை என்பதையும்;
- (ii) மேற்படி சட்ட ஏற்பாடுகளின் பிரகாரம் சுவீகரிக்கப்படும் காணிகள் சார்பில் காணியை இழக்கும் மக்களுக்கு வழங்கப்படும் நிவாரணங்கள் யாவை என்பதையும்
- அவர் குறிப்பிடுவாரா?
- (ஆ) (i) 1982ஆம் ஆண்டு தொடக்கம் இற்றைவரை தம்புளை புனித நகர அபிவிருத்திக்காக சுவீகரிக்கப்பட்ட காணிகள் சார்பில் காணி உரிமையாளர்களுக்கு இற்றைவரை மாற்றுக் காணிகள் பெற்றுக்கொடுக்கப்படவில்லை என்பதையும்;
- (ii) மேற்படி புனித நகரிலிருந்து வெளியேற்றப்பட்ட பூர்வீக குடியிருப்பாளர்கள் 17 பேருக்கு காணிகளை பெற்றுக்கொடுக்க அதிமேதகு ஜனாதிபதியினால் மேற்கொள்ளப்பட்ட விதப்புரை கூட இற்றைவரை அமுலாக்கப்படவில்லை என்பதையும்
- அவர் அறிவாரா?

- (இ) (i) தம்புளை புனித நகர அபிவிருத்திக்காக சுவீகரிப்பதற்கு உத்தேசமாயுள்ள காணிகளின் பரப்பளவு எவ்வளவென்பதையும்;
- (ii) மேலே கூறப்பட்ட புனித தலங்களின் அபிவிருத்தி காரணமாக காணிகளை இழக்கின்ற மக்களுக்கு வழங்கப்படுகின்ற மாற்றுக் காணிகளின் விபரங்கள் யாவை என்பதையும்;
- (iii) தம்புளை புனித நகர அபிவிருத்தியின் காரணமாக காணிகளை இழக்கின்ற மக்களுக்கு மாற்றுக் காணிகளை அல்லது பொருத்தமான நட்டஈட்டுத் தொகையை பெற்றுக்கொடுப்பதற்கு நடவடிக்கை எடுப்பாராயின், அதற்கு எவ்வளவு காலம் எடுக்கும் என்பதையும்
- அவர் குறிப்பிடுவாரா?
- (ஈ) இன்றேல், ஏன்?

4412/ '13

14.

கௌரவ நலின் பண்டார ஜயமஹ,— நெடுஞ்சாலைகள், துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (1)

- (அ) ஏ - 5 வீதியில் 54 - 56 கிலோ மீற்றர்களுக்கு இடையே ஹக்கல தாவரவியல் பூங்காவிற்கு அருகே ஹக்கல ஒதுக்கத்திற்கு அண்மையிலுள்ள பகுதி அடிக்கடி அதிக மண்சரிவு அச்சுறுத்தலுக்கு உள்ளாவதை அவர் அறிவாரா?
- (ஆ) (i) ஏ - 5 வீதியின் மேற்படி பகுதியில் இடம்பெறுகின்ற மண்சரிவைத் தடுப்பதற்காக அமுல்படுத்த உத்தேசிக்கப்பட்டுள்ள வேலைத்திட்டம் யாது என்பதையும்;
- (ii) மேற்படி நடவடிக்கைகளுக்கு அமைய செயற்படுவதற்கு எடுக்கும் காலம் எவ்வளவு என்பதையும்
- அவர் இச் சபைக்கு அறிவிப்பாரா?
- (இ) இன்றேல், ஏன்?

4431/ '13

15.

கௌரவ (திருமதி) தலதா அத்துகோரல்,— தபால் சேவைகள் அமைச்சரைக் கேட்பதற்கு,— (1)

- (அ) (i) தந்தியொன்றை (டெலிகிரேம்) அனுப்புவதற்காக அறவிடப்பட்ட சாதாரண கட்டண முறை யாதென்பதையும்;
- (ii) டெலிமெயில் சேவைக்குரிய கட்டண முறை யாதென்பதையும்
- அவர் குறிப்பிடுவாரா?
- (ஆ) (i) தாபனக் கோவைக்கு அமைவாக அரசாங்க ஊழியர்கள் கடமைக்கு சமூகமளிக்க முடியாத சந்தர்ப்பங்களில், அது பற்றி உத்தியோகபூர்வமாக தமது அலுவலகத்திற்கு அறிவிப்பதற்கான ஏற்றுக்கொள்ளப்பட்ட முறை தந்திச் சேவையென்பதை ஏற்றுக்கொள்வாரா என்பதையும்;
- (ii) மேற்படி முறைக்குப் பதிலாக சீரான டெலிமெயில் முறையை பயன்படுத்துவதற்கான சந்தர்ப்பம் அரசாங்க ஊழியர்களுக்கு வழங்கப்பட்டுள்ளதா என்பதையும்
- அவர் இச்சபையில் அறிவிப்பாரா?
- (இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

கைத்தொழில், வாணிப அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை,— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழ் செஸ் வரி தொடர்பில் நிதி, திட்டமிடல் அமைச்சரின் உடன்பாட்டுடன் கைத்தொழில் மற்றும் வாணிப அமைச்சரினால் ஆக்கப்பட்டு, 2014 ஆண்டு சனவரி 20 ஆம் திகதிய 1846/6 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.04.08ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 2.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 5.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதிய 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 6.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 7.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 8.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

9.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

10.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

11.

த இன்ஸ்ரிபியூட் ஒவ் சேர்டிபைட் பப்ளிக் எக்கவுன்டன்ஸ் (கூட்டிணைத்தல்) சட்டமூலம் — பரிசீலனை.

12.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

13.

இலங்கை பரிசோதனை ஆய்வுகூடங்களின் சங்கம் (கூட்டிணைத்தல்) சட்டமூலம் — இரண்டாம் மதிப்பீடு.

14.

சுசந்த புஞ்சி நிலமே மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

15.

வரையறுக்கப்பட்ட கண்டி ஸ்ரீ புஷ்பதான சங்கம் (கூட்டிணைத்தல்) சட்டமூலம் — இரண்டாம் மதிப்பீடு.

16.

ஜயவிக்ரம மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

17.

வெலன்ஹின்ன வாசிஸ்ஸர சர்வதேச கலாசார மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

18.

பியசேன கமகே மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

19.

சித்தசுவாதீனம் குறைந்த பிள்ளைகளுக்கான பாடசாலையின் நலன்புரிச் சங்கம் (கூட்டிணைத்தல்) (திருத்தச்) சட்டமூலம் — இரண்டாம் மதிப்பீடு.

20.

அலவி மௌலானா மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

21.

ஸெய்யித் அப்துர் ரஹ்மான் ஜிப்ரி மௌலானா ஞாபகார்த்த அறக்கட்டளை (கூட்டிணைத்தல்) சட்டமூலம் — இரண்டாம் மதிப்பீடு.

22.

கண்டி தர்மராஜ கல்லூரியின் பழைய மாணவர் கழகம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.
